

ਹੈਪੇਟਾਈਟਸ ਬੀ ਵਾਇਰਸ ਵਿਗਾੜ

Hepatitis B Virus Infection

ਹੈਪੇਟਾਈਟਸ ਬੀ ਵਾਇਰਸ ਵਿਗਾੜ ਕੀ ਹੈ?

ਹੈਪੇਟਾਈਟਸ ਬੀ, ਹੈਪੇਟਾਈਟਸ ਬੀ ਵਾਇਰਸ (ਐਚਬੀਵੀ) ਕਰਕੇ ਹੋਣ ਵਾਲੀ ਜਿਗਰ ਦੀ ਬਿਮਾਰੀ ਹੈ।

ਲੱਛਣ ਕੀ ਹਨ?

ਵਾਇਰਸ ਦੇ ਤੁਹਾਡੇ ਸਰੀਰ ਵਿੱਚ ਦਾਖਲ ਹੋਣ ਤੋਂ ਬਾਅਦ, ਬਿਮਾਰੀ ਦੇ ਲੱਛਣ ਜਾਂ ਚਿੰਨ੍ਹ ਵਿਕਸਤ ਹੋਣ ਵਿੱਚ ਹਫ਼ਤਿਆਂ ਤੋਂ ਮਹੀਨੇ ਲਗ ਸਕਦੇ ਹਨ। ਐਚਬੀਵੀ (HBV) ਵਿਗਾੜ ਦੇ ਲੱਛਣਾਂ ਵਿੱਚ ਸ਼ਾਮਲ ਹੋ ਸਕਦੇ ਹਨ ਥਕੇਵਾਂ, ਬੁਖਾਰ, ਮਤਲੀ ਅਤੇ ਉਲਟੀਆਂ, ਭੁੱਖ ਵਿੱਚ ਕਮੀ, ਪੇਟ ਦਰਦ, ਗੂੜ੍ਹਾ ਪੇਸ਼ਾਬ, ਫਿੱਕੇ ਮਲ, ਜੋੜਾਂ ਵਿੱਚ ਦਰਦ ਅਤੇ ਪੀਲੀਆ (ਚਮੜੀ ਅਤੇ ਅੱਖਾਂ ਦਾ ਪੀਲਾ ਹੋਣਾ)।

ਹੈਪੇਟਾਈਟਸ ਬੀ ਹੋਣ ਵਾਲੇ ਅਨੇਕ ਲੋਕ ਕੋਈ ਵੀ ਲੱਛਣ ਨਹੀਂ ਦਰਸਾਉਂਦੇ ਅਤੇ ਸੰਭਵ ਹੈ ਉਨ੍ਹਾਂ ਨੂੰ ਪਤਾ ਹੀ ਨਾ ਹੋਵੇ ਕਿ ਉਨ੍ਹਾਂ ਨੂੰ ਇਹ ਬਿਮਾਰੀ ਹੈ।

ਹੈਪੇਟਾਈਟਸ ਬੀ ਵਾਇਰਸ ਵਿਗਾੜ ਕਿੰਨਾਂ ਆਮ ਹੈ?

ਬੀ.ਸੀ. ਦੇ ਬੱਚਿਆਂ, ਸਕੂਲ ਜਾਣ ਵਾਲੀ ਉਮਰ ਅਤੇ ਜ਼ਿਆਦਾ ਜੋਖਮ ਵਾਲੇ ਬਾਲਗਾਂ ਦੇ ਨੇਮਕ ਟੀਕਾਕਰਣ ਪ੍ਰੋਗਰਾਮਾਂ ਕਰਕੇ ਹਰ ਸਾਲ ਬਹੁਤ ਘੱਟ ਨਵੇਂ ਐਚਬੀਵੀ ਵਿਗਾੜ ਹੁੰਦੇ ਹਨ।

ਜ਼ਿਆਦਾਤਰ ਚਿਰਕਾਲੀ (ਲੰਬੇ ਸਮੇਂ ਦੇ) ਐਚਬੀਵੀ ਵਿਗਾੜ ਉਨ੍ਹਾਂ ਲੋਕਾਂ ਵਿੱਚ ਹੁੰਦੇ ਹਨ ਜਿਹੜੇ ਐਚਬੀਵੀ ਵਿਗਾੜਾਂ ਦੇ ਉੱਚੇ ਸਤਰਾਂ ਵਾਲੇ ਮੁਲਕਾਂ ਵਿੱਚ ਪੈਦਾ ਹੋਏ ਸੀ, ਜਿਵੇਂ ਕਿ ਏਸ਼ੀਆ, ਅਫਰੀਕਾ, ਦੱਖਣੀ ਅਮਰੀਕਾ ਅਤੇ ਕਰੇਬੀਅਨ ਦੇ ਕੁਝ ਖੇਤਰ।

ਹੈਪੇਟਾਈਟਸ ਬੀ ਵਾਇਰਸ ਕਿਵੇਂ ਫੈਲਦਾ ਹੈ?

ਐਚਬੀਵੀ ਵਿਗਾੜ ਕਿਸੇ ਅਜਿਹੇ ਵਿਅਕਤੀ ਦੇ ਖੂਨ ਅਤੇ ਦੂਸਰੇ ਸਰੀਰਕ ਦ੍ਰਵਾਂ ਦੇ ਨਾਲ ਸੰਪਰਕ ਰਾਹੀਂ ਫੈਲਦਾ ਹੈ ਜਿਸ ਨੂੰ ਐਚਬੀਵੀ ਵਿਗਾੜ ਹੈ। ਖੂਨ, ਵੀਰਜ ਅਤੇ ਯੋਨੀ ਵਿਚਲੇ ਦ੍ਰਵ ਵਿੱਚ ਵਾਇਰਸ ਦੀਆਂ ਸਭ ਤੋਂ ਵੱਧ ਮਾਤਰਾਵਾਂ ਹੁੰਦੀਆਂ ਹਨ। ਸੰਚਾਰ ਹੇਠਾਂ ਦਿੱਤਿਆਂ ਰਾਹੀਂ ਵਾਪਰ ਸਕਦਾ ਹੈ:

- ਅਜਿਹੀਆਂ ਚੀਜ਼ਾਂ ਨੂੰ ਸਾਂਝਾਂ ਕਰਕੇ ਜਿੰਨ੍ਹਾਂ ਤੇ ਖੂਨ ਹੋ ਸਕਦਾ ਹੈ ਜਿਵੇਂ ਕਿ ਦੰਦਾਂ ਦਾ ਬੁਰਸ਼, ਡੈਂਟਲ ਫਲੋਸ ਜਾਂ ਰੇਜ਼ਰ
- ਐਚਬੀਵੀ ਦੇ ਨਾਲ ਜੀ ਰਹੇ ਵਿਅਕਤੀ ਦੇ ਨਾਲ ਯੋਨੀ ਵਿਚਲੇ ਜਾਂ ਗੁਦੇ ਵਿਚਲੇ ਅਸੁਰੱਖਿਅਤ ਸੰਭੋਗ ਰਾਹੀਂ
- ਐਚਬੀਵੀ ਦੇ ਨਾਲ ਜੀ ਰਹੇ ਵਿਅਕਤੀ ਦੇ ਨਾਲ ਫੁੰਕਾਰ ਕੇ ਡਰੱਗ ਲੈਣ, ਸਿਗਰੇਟ ਪੀਣ ਵਾਲਾ ਜਾਂ ਟੀਕੇ ਲਗਾਉਣ ਵਾਲਾ ਸਮਾਨ, ਜਿਵੇਂ ਕਿ ਸਟਰਾਅ, ਪਾਇਪਾਂ, ਚਮਚੇ, ਕੁਕਰ ਅਤੇ ਸੂਈਆਂ ਸਾਂਝੀਆਂ ਕਰਕੇ
- ਐਚਬੀਵੀ ਦੇ ਨਾਲ ਜੀ ਰਹੇ ਵਿਅਕਤੀ ਦੁਆਰਾ ਵੱਢੇ ਜਾਣਾ ਜਦੋਂ ਖੂਨ ਮੌਜੂਦ ਹੁੰਦਾ ਹੈ

- ਐਚਬੀਵੀ ਦੇ ਨਾਲ ਜੀ ਰਹੀ ਮਾਂ ਤੋਂ ਉਸ ਦੇ ਬੱਚੇ ਨੂੰ ਡਲਿਵਰੀ ਤੋਂ ਪਹਿਲਾਂ ਜਾਂ ਉਸ ਦੇ ਦੌਰਾਨ
- ਚਮੜੀ ਨੂੰ ਵਿੰਨਣ ਵਾਲੀਆਂ ਘਟਨਾਵਾਂ ਜਿਵੇਂ ਕਿ ਟੈਟੂ, ਸਰੀਰ ਨੂੰ ਵਿੰਨਣਾ, ਐਕਿਊਪੰਚਰ ਜਾਂ ਇਲੈਕਟਰੋਲੇਸਿਸ, ਜੋ ਸਮਾਨ ਵਾਇਰਸ ਨਾਲ ਦੂਸ਼ਿਤ ਹੈ
- ਵਿਗਾੜ ਨੂੰ ਨਿਯੰਤ੍ਰਿਤ ਕਰਨ ਵਾਲੇ ਸਹੀ ਅਮਲਾਂ ਤੋਂ ਬਿਨਾਂ ਥਾਵਾਂ ਵਿੱਚ ਪ੍ਰਾਪਤ ਕੀਤੀ ਮੈਡੀਕਲ ਦੇਖਭਾਲ
- 1970 ਤੋਂ ਪਹਿਲਾਂ ਕੈਨੇਡਾ ਵਿੱਚ ਕੀਤੀਆਂ ਗਈਆਂ ਖੂਨ ਦੀਆਂ ਬਦਲੀਆਂ ਜਾਂ ਮੈਡੀਕਲ ਬਿਧੀਆਂ

ਹੈਪੇਟਾਈਟਸ ਬੀ ਵਾਇਰਸ ਕਿਵੇਂ ਨਹੀਂ ਫੈਲਦਾ ਹੈ?

ਐਚਬੀਵੀ ਇੰਨਾਂ ਰਾਹੀਂ ਨਹੀਂ ਫੈਲਦਾ ਹੈ:

- ਚੁੰਮਣਾ, ਗਲੇ ਲਗਾਉਣਾ ਜਾਂ ਹੱਥ ਫੜਨਾ
- ਉਹੀ ਭਾਂਡੇ ਜਾਂ ਚਮਚ, ਅਦਿ ਵਰਤਣਾ ਜਾਂ ਭੋਜਨ ਸਾਂਝੇ ਕਰਨਾ
- ਖੰਘਣਾ ਜਾਂ ਛਿੱਕਣਾ
- ਪਾਣੀ ਜਾਂ ਭੋਜਨ ਰਾਹੀਂ
- ਬੱਚੇ ਨੂੰ ਦੁੱਧ ਪਿਲਾਉਣ ਰਾਹੀਂ, ਜਦੋਂ ਤੱਕ ਕਿ ਨਿੱਪਲ ਦਰਾੜਾਂ ਵਾਲੇ ਹੋਣ ਅਤੇ ਉਨ੍ਹਾਂ ਵਿੱਚੋਂ ਖੂਨ ਨਿਕਲ ਰਿਹਾ ਹੋਵੇ

ਜੇ ਮੇਰਾ ਸੰਪਰਕ ਹੈਪੇਟਾਈਟਸ ਬੀ ਵਾਇਰਸ ਨਾਲ ਹੋ ਗਿਆ ਹੈ ਤਾਂ ਮੈਨੂੰ ਕੀ ਕਰਨਾ ਚਾਹੀਦਾ ਹੈ?

ਜਿੰਨੀ ਜਲਦੀ ਹੋ ਸਕੇ ਆਪਣੇ ਸਿਹਤ ਸੰਭਾਲ ਪ੍ਰਦਾਤਾ ਨੂੰ ਮਿਲੋ। ਜੇ ਤੁਸੀਂ ਹੈਪੇਟਾਈਟਸ ਬੀ ਵੈਕਸੀਨ ਲੜੀਆਂ ਪੂਰੀਆਂ ਨਹੀਂ ਕੀਤੀਆਂ ਹਨ ਜਾਂ ਤੁਹਾਨੂੰ ਪਹਿਲਾਂ ਐਚਬੀਵੀ ਵਿਗਾੜ ਨਹੀਂ ਹੋਇਆ ਹੈ, ਹੈਪੇਟਾਈਟਸ ਬੀ ਇੰਮਯੂਨ ਗਲੋਬਿਯੂਲਿਨ (ਐਚਬੀਆਈਜੀ – HBIG) ਅਤੇ/ਜਾਂ ਹੈਪੇਟਾਈਟਸ ਬੀ ਵੈਕਸੀਨ ਦੀ ਸਿਫਾਰਸ਼ ਕੀਤੀ ਜਾ ਸਕਦੀ ਹੈ।

ਜੇ ਐਚਬੀਆਈਜੀ ਦੀ ਸਿਫਾਰਸ਼ ਕੀਤੀ ਜਾਂਦੀ ਹੈ, ਉਹ ਸਭ ਤੋਂ ਵਧੀਆ ਤਾਂ ਕੰਮ ਕਰਦੀ ਹੈ ਜੇ ਉਹ ਜਿੰਨੀ ਜਲਦੀ ਹੋ ਸਕੇ ਦਿੱਤੀ ਜਾਂਦੀ ਹੈ, ਆਦਰਸ਼ਕ ਤੌਰ ਤੇ ਸੰਪਰਕ ਹੋਣ ਦੇ 48 ਘੰਟਿਆਂ ਦੇ ਅੰਦਰ। ਸੰਪਰਕ ਦੀ ਕਿਸਮ ਤੇ ਨਿਰਭਰ ਕਰਦੇ ਹੋਏ, ਐਚਬੀਆਈਜੀ ਸੰਪਰਕ ਤੋਂ 14 ਦਿਨ ਬਾਅਦ ਤੱਕ ਦਿੱਤੀ ਜਾ ਸਕਦੀ ਹੈ।

ਮੈਂ ਕਿਵੇਂ ਦੱਸ ਸਕਦਾ/ਦੀ ਹਾਂ ਜੇਕਰ ਮੈਨੂੰ ਐਚਬੀਵੀ ਵਿਗਾੜ ਹੈ?

ਤੁਹਾਡਾ ਸਿਹਤ ਸੰਭਾਲ ਪ੍ਰਦਾਤਾ ਇਹ ਦੇਖਣ ਲਈ ਖੂਨ ਦੇ ਟੈਸਟਾਂ ਲਈ ਕਹਿ ਸਕਦਾ ਜੇ ਤੁਹਾਨੂੰ ਨਵਾਂ ਐਚਬੀਵੀ ਵਿਗਾੜ ਹੈ ਜਾਂ ਜੇ ਤੁਸੀਂ ਪਹਿਲਾਂ ਐਚਬੀਵੀ ਨਾਲ ਵਿਗਾੜਗ੍ਰਸਤ ਹੋਏ ਹੋ।

ਵਾਇਰਸ ਨਾਲ ਸੰਪਰਕ ਤੋਂ ਬਾਅਦ ਖੂਨ ਦੇ ਟੈਸਟਾਂ ਨੂੰ ਇਹ ਦਿਖਾਉਣ ਲਈ 4 ਤੋਂ 12 ਹਫ਼ਤੇ ਤੱਕ ਲਗ ਸਕਦੇ ਹਨ ਜੇ ਤੁਸੀਂ ਐਚਬੀਵੀ ਨਾਲ ਵਿਗਾੜਗ੍ਰਸਤ ਹੋ ਗਏ ਹੋ। ਤੁਹਾਡੇ ਡਾਕਟਰ ਦੁਆਰਾ ਤੁਹਾਨੂੰ ਕਲੀਅਰ ਕੀਤੇ ਜਾਣ ਤੱਕ, ਤੁਸੀਂ ਐਚਬੀਵੀ ਵਿਗਾੜ ਫੈਲਾ ਸਕਦੇ ਹੋ। ਐਚਬੀਵੀ ਨੂੰ ਕਿਵੇਂ ਰੋਕਣਾ ਹੈ ਬਾਰੇ ਸਿੱਖਣ ਲਈ ਹੇਠਾਂ ਦੇਖੋ।

ਜੇ ਉਹ ਵਿਗਾੜਗ੍ਰਸਤ ਹੋ ਜਾਂਦੇ ਹਨ, ਤਾਂ ਜ਼ਿਆਦਾਤਰ ਬਾਲਗ 6 ਮਹੀਨੇ ਦੇ ਅੰਦਰ ਵਾਇਰਸ ਨੂੰ ਸਾਫ਼ ਕਰ ਲੈਣਗੇ ਅਤੇ ਪੂਰੀ ਤਰ੍ਹਾਂ ਠੀਕ ਹੋ ਜਾਣਗੇ। ਇਸ ਨੂੰ ਤੀਬਰ ਐਚਬੀਵੀ ਵਿਗਾੜ ਕਿਹਾ ਜਾਂਦਾ ਹੈ। ਸਿਹਤਮੰਦ ਬਾਲਗਾਂ ਵਿੱਚੋਂ 5 ਪ੍ਰਤੀਸ਼ਤ ਤੋਂ ਘੱਟ ਚਿਰਕਾਲੀ ਐਚਬੀਵੀ ਵਿਗਾੜ ਵਿਕਸਤ ਕਰਨਗੇ। ਜਨਮ ਤੋਂ ਸਮੇਂ ਤੇ ਵਿਗਾੜਗ੍ਰਸਤ ਹੋਣ ਵਾਲੇ ਜ਼ਿਆਦਾਤਰ ਨਿਆਏ ਚਿਰਕਾਲੀ ਵਿਗਾੜ ਵਿਕਸਤ ਕਰ ਲੈਣਗੇ। ਚਿਰਕਾਲੀ ਐਚਬੀਵੀ ਵਿਗਾੜ ਵਾਲੇ ਲੋਕ ਵਿਗਾੜ ਨੂੰ ਦੂਸਰਿਆਂ ਤੱਕ ਫੈਲਾ ਸਕਦੇ ਹਨ। ਇਸ ਲੰਬੇ ਸਮੇਂ ਦੇ ਵਿਗਾੜ ਦਾ ਨਤੀਜਾ ਜਿਗਰ ਤੇ ਦਾਗ, ਜਿਸ ਨੂੰ ਸਿਰੋਸਿਸ (cirrhosis) ਕਿਹਾ ਜਾਂਦਾ ਹੈ, ਹੋ ਸਕਦਾ ਹੈ, ਜਿਸ ਕਰਕੇ ਲੋਕਾਂ ਦੀ ਛੋਟੀ ਸੰਖਿਆ ਵਿੱਚ ਜਿਗਰ ਫੇਲ੍ਹ ਹੋ ਸਕਦਾ ਹੈ ਅਤੇ/ਜਾਂ ਕੈਂਸਰ ਹੋ ਸਕਦਾ ਹੈ।

ਜੇਕਰ ਮੈਨੂੰ ਐਚਬੀਵੀ ਵਿਗਾੜ ਹੈ, ਤਾਂ ਮੈਨੂੰ ਕੀ ਕਰਨਾ ਚਾਹੀਦਾ ਹੈ?

ਜੇ ਤੁਹਾਨੂੰ ਐਚਬੀਵੀ ਵਿਗਾੜ ਹੈ, ਤਾਂ ਕਿਸੇ ਵੀ ਅਜਿਹੇ ਵਿਅਕਤੀ ਜਿਸ ਦਾ ਸੰਪਰਕ ਤੁਹਾਡੇ ਖੂਨ ਜਾਂ ਤੁਹਾਡੇ ਸਰੀਰਕ ਦ੍ਰਵਾਂ ਨਾਲ ਹੋਇਆ ਹੈ ਨੂੰ ਦੱਸਣਾ ਮਹੱਤਵਪੂਰਨ ਹੈ ਕਿ ਤੁਹਾਨੂੰ ਐਚਬੀਵੀ ਵਿਗਾੜ ਹੈ ਜਿਸ ਵਿੱਚ ਸ਼ਾਮਲ ਹਨ ਘਰ ਦੇ ਸਦੱਸ, ਲਿੰਗੀ ਸੰਪਰਕ ਜਾਂ ਕੋਈ ਅਜਿਹਾ ਜਿਸ ਨਾਲ ਤੁਸੀਂ ਨਸ਼ੇ ਕਰਨ ਵਾਲਾ ਸਮਾਨ ਸਾਂਝਾ ਕੀਤਾ ਹੋਵੇ। ਸੰਪਰਕ ਦੀ ਕਿਸਮ ਅਤੇ ਉਨ੍ਹਾਂ ਦੇ ਟੀਕਾਕਰਣ ਇਤਿਹਾਸ ਤੇ ਨਿਰਭਰ ਕਰਦੇ ਹੋਏ, ਉਨ੍ਹਾਂ ਨੂੰ ਖੂਨ ਦੇ ਟੈਸਟ ਕਰਵਾਉਣ ਅਤੇ ਐਚਬੀਆਈਜੀ (HBIg) ਅਤੇ/ਜਾਂ ਹੈਪੇਟਾਈਟਸ ਬੀ ਵੈਕਸੀਨ ਲੈਣ ਦੀ ਲੋੜ ਹੋ ਸਕਦੀ ਹੈ।

ਚਿਰਕਾਲੀ ਐਚਬੀਵੀ ਵਿਗਾੜ ਲਈ ਕੋਈ ਇਲਾਜ ਨਹੀਂ ਹੈ, ਪਰ ਅਜਿਹਾ ਇਲਾਜ ਹੈ ਜਿਹੜਾ ਤੁਹਾਡੇ ਜਿਗਰ ਨੂੰ ਨੁਕਸਾਨ ਨੂੰ ਹੌਲੀ ਕਰ ਸਕਦਾ ਹੈ। ਆਪਣੇ ਸਿਹਤ ਸੰਭਾਲ ਨਾਲ ਨਿਯਮਿਤ ਮੁਲਾਕਾਤਾਂ ਨਿਰਧਾਰਤ ਕਰਨਗੀਆਂ ਕਿ ਤੁਹਾਡਾ ਜਿਗਰ ਕਿਵੇਂ ਕੰਮ ਕਰ ਰਿਹਾ ਹੈ ਅਤੇ ਜੇਕਰ ਤੁਹਾਨੂੰ ਇਲਾਜ ਦੀ ਲੋੜ ਹੈ। ਹੈਪੇਟਾਈਟਸ ਸੀ ਅਤੇ ਐਚਆਈਵੀ (HIV) ਲਈ ਜਾਂਚ ਕਰਨ ਲਈ ਖੂਨ ਟੈਸਟ ਦੀ ਮੰਗ ਕਰਨ ਦੇ ਨਾਲ ਨਾਲ ਅਜਿਹੀਆਂ ਵੈਕਸੀਨਾਂ ਦੀ ਮੰਗ ਕਰੋ ਜਿਹੜੀਆਂ ਹੈਪੇਟਾਈਟਸ ਏ, ਨਿਊਮੋਕੋਕਲ ਬਿਮਾਰੀ ਅਤੇ ਇੰਨਫਲੂਐਂਜ਼ਾ ਤੋਂ ਰੱਖਿਆ ਕਰਦੀਆਂ ਹਨ।

ਮੈਂ ਹੈਪੇਟਾਈਟਸ ਬੀ ਵਾਇਰਸ ਦੇ ਫੈਲਣ ਨੂੰ ਕਿਵੇਂ ਰੋਕ ਸਕਦਾ/ਦੀ ਹਾਂ?

ਐਚਬੀਵੀ ਵਿਗਾੜ ਨੂੰ ਰੋਕਣ ਲਈ ਵੈਕਸੀਨਾਂ ਉਪਲਬਧ ਹਨ। ਹੈਪੇਟਾਈਟਸ ਬੀ ਵਾਇਰਸ ਬੱਚਿਆਂ, 1980 ਜਾਂ ਉਸ ਤੋਂ ਬਾਅਦ ਪੈਦਾ ਹੋਏ ਲੋਕਾਂ ਅਤੇ ਜੋਖਮ ਵਾਲੇ ਖਾਸ ਸਮੂਹਾਂ, ਜਿਵੇਂ ਕਿ ਐਚਬੀਵੀ ਨਾਲ ਜੀ ਰਹੇ ਕਿਸੇ ਵਿਅਕਤੀ ਦੇ ਲਿੰਗੀ ਅਤੇ ਘਰੇਲੂ ਸੰਪਰਕਾਂ, ਨੂੰ ਮੁਫਤ ਮੁਹੱਈਆ ਕੀਤੀ ਜਾਂਦੀ ਹੈ।

ਤੁਸੀਂ ਹੇਠਾਂ ਦਿੱਤੀਆਂ ਚੀਜ਼ਾਂ ਕਰਕੇ ਦੂਸਰਿਆਂ ਤੱਕ ਇਸ ਵੈਕਸੀਨ ਨੂੰ ਫੈਲਾਉਣ ਦੇ ਸੰਜੋਗ ਨੂੰ ਘਟਾ ਸਕਦੇ ਹੋ:

- ਜੇ ਤੁਸੀਂ ਗਰਭਵਤੀ ਹੋ ਤਾਂ ਆਪਣੇ ਸਿਹਤ ਸੰਭਾਲ ਪ੍ਰਦਾਤਾ ਨਾਲ ਗੱਲ ਕਰੋ, ਕਿਉਂਕਿ ਇਸ ਵਾਇਰਸ ਨੂੰ ਤੁਹਾਡੇ ਬੱਚੇ ਤੱਕ ਪਾਸ ਕਰਨ ਦਾ ਜੋਖਮ ਹੈ। ਤੁਹਾਡੇ ਬੱਚੇ ਨੂੰ ਜਨਮ ਤੇ ਐਚਬੀਆਈਜੀ (HBIg) ਅਤੇ ਹੈਪੇਟਾਈਟਸ ਬੀ ਵੈਕਸੀਨਾਂ ਦੀ ਲੜੀ ਦੀ ਪਹਿਲੀ ਖੁਰਾਕ ਦੇ ਕੇ ਕਾਫੀ ਜ਼ਿਆਦਾ ਘਟਾਇਆ ਜਾ ਸਕਦਾ ਹੈ। ਆਪਣੇ ਬੱਚੇ ਤੱਕ ਵਾਇਰਸ ਪਾਸ ਕਰਨ ਦੇ ਤੁਹਾਡੇ ਜੋਖਮ ਨੂੰ ਹੋਰ ਜ਼ਿਆਦਾ ਘਟਾਉਣ ਵਾਸਤੇ ਤੁਹਾਡੇ ਲਈ ਐਂਟੀਵਾਇਰਲ ਦਵਾਈਆਂ ਦੀ ਸਿਫਾਰਸ਼ ਕੀਤੀ ਜਾ ਸਕਦੀ ਹੈ
- ਫੁੰਕਾਰ ਕੇ ਡਰੱਗ ਲੈਣ, ਸਿਗਰੇਟ ਪੀਣ ਵਾਲਾ ਜਾਂ ਟੀਕੇ ਲਗਾਉਣ ਵਾਲਾ ਸਮਾਨ, ਜਿਵੇਂ ਕਿ ਸਟਰਾਅ, ਪਾਇਪਾਂ, ਚਮਚੇ, ਕੁਕਰ ਅਤੇ ਸੂਈਆਂ ਸਾਂਝੀਆਂ ਨਾ ਕਰੋ
- ਯੋਨੀ ਜਾਂ ਗੁਦੇ ਵਿਚਲੇ ਸੰਭੋਗ ਦੌਰਾਨ ਕੰਡੋਮ ਵਰਤੋ
- ਆਪਣਾ ਖੂਨ, ਵੀਰਜ, ਸਰੀਰ ਦੇ ਅੰਗ ਜਾਂ ਟਿਸ਼ੂ ਦਾਨ ਨਾ ਦਿਓ
- ਰੇਜ਼ਰ, ਦੰਦਾਂ ਦੇ ਬੁਰਸ਼, ਡੈਂਟਲ ਫਲੋਸ, ਨੇਲ ਫਾਇਲਾਂ ਜਾਂ ਨਿਜੀ ਦੇਖਭਾਲ ਲਈ ਦੂਸਰੀਆਂ ਚੀਜ਼ਾਂ ਜਾਂ ਮੈਡੀਕਲ ਉਪਕਰਣ ਸਾਂਝੇ ਨਾ ਕਰੋ ਜਿੰਨ੍ਹਾਂ ਤੇ ਖੂਨ ਦੀਆਂ ਛੋਟੀਆਂ ਮਾਤਰਾਵਾਂ ਹੋ ਸਕਦੀਆਂ ਹਨ
- ਸਾਰੇ ਚੀਰਾਂ ਅਤੇ ਜ਼ਖਮਾਂ ਨੂੰ ਠੀਕ ਹੋ ਜਾਣ ਤੱਕ ਪੱਟੀ ਕਰਕੇ ਰੱਕੋ
- ਯਕੀਨੀ ਬਣਾਓ ਕਿ ਤੁਹਾਡੇ ਸਰੀਰ ਦੇ ਦ੍ਰਵਾਂ ਦੇ ਨਾਲ ਆਉਣ ਵਾਲੇ ਕੋਈ ਵੀ ਸਮਾਨ, ਜਿਵੇਂ ਕਿ ਟੈਟੂ ਬਣਾਉਣ ਵਾਲੇ ਜਾਂ ਵਿੰਨਣ ਵਾਲੇ, ਨੂੰ ਸਹੀ ਢੰਗ ਨਾਲ ਰੋਗਾਣੂ ਰਹਿਤ ਕੀਤਾ ਜਾਂਦਾ ਹੈ
- ਤੁਹਾਡੇ ਘਰ ਅਜਿਹੇ ਖੇਤਰਾਂ ਜਾਂ ਨਿਜੀ ਵਰਤੋਂ ਵਾਲੀਆਂ ਚੀਜ਼ਾਂ ਜਿੰਨ੍ਹਾਂ ਤੇ ਖੂਨ ਹੋ ਸਕਦਾ ਹੈ ਨੂੰ ਸਾਫ਼ ਕਰਨ ਲਈ ਬਲੀਚ ਦਾ ਘੋਲ ਵਰਤੋ। 9 ਭਾਗ ਪਾਣੀ ਨੂੰ 1 ਭਾਗ ਬਲੀਚ ਨਾਲ ਮਿਲਾਓ

ਹੋਰ ਜਾਣਕਾਰੀ ਲਈ

- [HealthLinkBC File #25a ਹੈਪੇਟਾਈਟਸ ਬੀ ਵੈਕਸੀਨ](#)
- [HealthLinkBC File #25b ਹੈਪੇਟਾਈਟਸ ਬੀ ਇੰਮਯੂਨ ਗਲੋਬਿਯੂਲਿਨ](#)
- [HealthLinkBC File #25c ਹੈਪੇਟਾਈਟਸ ਬੀ ਇੰਨਫੈਂਟ ਵੈਕਸੀਨ](#)
- [HealthLinkBC File #25d ਜਨਮ ਸਮੇਂ ਤੁਹਾਡੇ ਬੱਚੇ ਦਾ ਹੈਪੇਟਾਈਟਸ ਬੀ ਤੋਂ ਬਚਾਅ](#)
- [HealthLinkBC File #40d ਹੈਪੇਟਾਈਟਸ ਬੀ ਵਾਇਰਸ ਇੰਨਫੈਕਸ਼ਨ ਨਾਲ ਠੀਕ ਰਹਿਣਾ](#)
- [HealthLinkBC File #97 ਖੂਨ ਜਾਂ ਸਰੀਰਕ ਦ੍ਰਵਾਂ ਦੇ ਨਾਲ ਸੰਪਰਕ: ਵਿਗਾੜ ਦੇ ਵਿਰੁੱਧ ਰੱਖਿਆ](#)



BC Centre for Disease Control
An agency of the Provincial Health Services Authority

ਹੈਲਥਲਿੰਕਬੀਸੀ ਫਾਇਲਾਂ ਦੇ ਹੋਰ ਵਿਸ਼ਿਆਂ ਵਾਸਤੇ, www.HealthLinkBC.ca/healthfiles ਤੇ ਜਾਂ ਆਪਣੇ ਸਥਾਨਕ ਪਬਲਿਕ ਹੈਲਥ ਯੂਨਿਟ ਕੋਲ ਜਾਓ। ਬੀ. ਸੀ. ਵਿੱਚ ਸਿਹਤ ਸੰਬੰਧੀ ਨੌਨ-ਐਮਰਜੈਂਸੀ ਜਾਣਕਾਰੀ ਅਤੇ ਸਲਾਹ ਲਈ, www.HealthLinkBC.ca ਤੇ ਜਾਓ ਜਾਂ **8-1-1** (ਟੋਲ ਫ੍ਰੀ) ਤੇ ਫੋਨ ਕਰੋ। ਬਹਿਰੇ ਅਤੇ ਉੱਚਾ ਸੁਣਨ ਵਾਲਿਆਂ ਦੀ ਸਹਾਇਤਾ ਵਾਸਤੇ, **7-1-1** ਤੇ ਫੋਨ ਕਰੋ। ਬੇਨਤੀ ਕਰਨ ਤੇ 130 ਤੋਂ ਵੱਧ ਭਾਸ਼ਾਵਾਂ ਵਿੱਚ ਅਨੁਵਾਦ ਸੇਵਾਵਾਂ ਉਪਲਬਧ ਹਨ।